

Chapter – 5.2

கண்மணியே கண்ணுறங்கு

கற்பவை கற்றபின்

Question 1.

உங்கள் பகுதியில் பாடப்படும் தாலாட்டுப் பாடல் ஒன்றை அறிந்து வந்து பாடுக.

Answer:

உசந்த தலைப்பாவோ
'உல்லாச வல்லவாட்டு'
நிறைந்த தலை வாசலிலே
வந்து நிற்பான் உன் மாமன்
தொட்டிலிட்ட நல்லம்மாள்
பட்டினியாப் போராண்டா
பட்டினியாய் போற மாமன் – உனக்கு
பரியம் கொண்டு வருவானோ?

Question 2.

உங்கள் பகுதியில் பேசப்படும் பழமொழிகளைத் தொகுக்க.

Answer:

- (i) கைக்கு எட்டியது வாய்க்கு எட்டவில்லை.
- (ii) குற்றமுள்ள நெஞ்சம் குறுகுறுக்கும்.
- (iii) வல்லவனுக்குப் புல்லும் ஆயுதம்.
- (iv) கற்றோருக்குச் சென்ற இடமெல்லாம் சிறப்பு.
- (v) வினை விதைத்தவன் வினை அறுப்பான்.

மதிப்பீடு

சரியான விடையைத் தேர்ந்தெடுத்து எழுதுக.

Question 1.

பாட்டிசைத்து என்னும் சொல்லைப் பிரித்து எழுதக் கிடைப்பது
.....

- அ) பாட்டி + சைத்து
- ஆ) பாட்டி + இசைத்து
- இ) பாட்டு + இசைத்து
- ஈ) பாட்டு + சைத்து

Answer:

இ) பாட்டு + இசைத்து

Question 2.

கண்ணுறங்கு என்னும் சொல்லைப் பிரித்து எழுதக் கிடைப்பது
.....

- அ) கண் + உறங்கு
- ஆ) கண்ணு + உறங்கு
- இ) கண் + றங்கு
- ஈ) கண்ணு + றங்கு

Answer:

அ) கண் + உறங்கு

Question 3.

வாழை + இலை என்பதனைச் சேர்த்து எழுதக் கிடைக்கும்
சொல்

- அ) வாழையிலை
- ஆ) வாழை இலை
- இ) வாழைலை
- ஈ) வாழிலை

Answer:

அ) வாழையிலை

Question 4.

கை + அமர்த்தி என்பதனைச் சேர்த்து எழுதக் கிடைக்கும் சொல்

அ) கைமர்த்தி

ஆ) கைஅமர்த்தி

இ) கையமர்த்தி

ஈ) கையைமர்த்தி

Answer:

இ) கையமர்த்தி

Question 5.

உதித்த என்ற சொல்லிற்குரிய எதிர்ச்சொல்

அ) மறைந்த

ஆ) நிறைந்த

இ) குறைந்த

ஈ) தோன்றிய

Answer:

அ) மறைந்த

குறுவினா

Question 1.

இப்பாடலில் குறிப்பிடப்படும் மூன்று நாடுகள் யாவை?

Answer:

சேரநாடு, சோழ நாடு, பாண்டிய நாடு.

Question 2.

நமது வீட்டிற்கு வந்தவரை உபசரிக்கும் முறையாக நாட்டுப்புறப் பாடல் கூறுவது யாது?

Answer:

நமது வீட்டிற்கு வந்தவரை உபசரிக்கும் முறையாக நாட்டுப்புறப்பாடல் கூறுவன: வீட்டிற்கு வந்தவரை இன்முகத்தோடு வரவேற்று வாழை இலையில் அறுசுவையான உணவளித்து உபசரிப்பர்.

சிறுவினா

Question 1.

தாய் தன் குழந்தையை எவ்வாறெல்லாம் பாராட்டுகிறாள்?

Answer:

தாய் தன் குழந்தையைப் பாராட்டுதல் :

- (i) தமிழ்ச் சோலையில் பூ எடுத்து, இசையுடன் பாடி உலகம் புகழ் வந்தாயோ!
- (ii) தங்கப் பூ பதித்த தந்தத்தால் ஆனத் தொட்டிலில் செல்லமாய் உறங்க வந்த சேரநாட்டின் முத்தேனோ!
- (iii) இல்லம் வந்தவரை இன்முகத்தோடு வரவேற்று அறுசுவை உணவளிக்கும் சோழநாட்டின் முக்கனியோ.
- (iv) குளம் வெட்டி, அணைகட்டிக் குடிமக்களின் பசியைப் போக்கும் பாண்டி நாட்டின் முத்தமிழோ! கண்ணை கண்மணியே கண்மூடி உறங்குவாயாக! என்று பாராட்டிக் குழந்தையைத் தாலாட்டுகிறாள்.

சிந்தனை வினா

Question 1.

வாய்மொழி இலக்கிய வகைகளின் பெயர்களைத் தொகுக்க.

Answer:

- (i) நடவுப் பாட்டு
- (ii) தாலாட்டுப் பாட்டு
- (iii) வள்ளைப் பாட்டு
- (iv) விடுகதைப் பாட்டு
- (v) ஏற்றப் பாட்டு

- (vi) பரிகாசப் பாட்டு
- (vii) கும்மிப் பாட்டு
- (viii) கண்ணன் பாட்டு
- (ix) ஏசல் பாட்டு
- (x) ஒப்பாரிப் பாட்டு

Question 2.

குழந்தைகளைக் கொஞ்சுவதற்குப் பயன்படுத்தப்படும் சொற்களைத் தொகுக்க.

Answer:

கண்ணே !
முத்தே !
செல்லம்!
பட்டு!
அம்முக்குட்டி!
ராஜா! தங்கம்!

கூடுதல் வினாக்கள்

Question 1.

தாலாட்டு – பெயர்க்காரணம் எழுதுக.

Answer:

- (i) தாலாட்டு வாய்மொழி இலக்கியங்களுள் ஒன்று.
- (ii) தால் என்பதற்கு நாக்கு என்று பொருள். நாவை அசைத்துப் பாடுவதால் தாலாட்டு என்று பெயர் பெற்றது.
- (iii) குழந்தையின் அழகை நிறுத்தவும் தூங்க வைக்கவும் இனிய ஓசையுடன் பாடும் பாடல் தாலாட்டு.

Question 2.

தாலாட்டுப் பாடலில் குழந்தை எவ்வாறு வந்ததாகக் கூறப்பட்டுள்ளது?

Answer:

தமிழ்ச் சோலையில் பூ எடுத்து, இசையுடன் பாடி உலகம் புகழ் வந்ததாகக் கூறப்பட்டுள்ளது.

Question 3.

தாலாட்டுப் பாடலில் குழந்தை எவ்வாறு பாடப்பட்டுள்ளது?

Answer:

தங்கப் பூ – பதித்த தந்தத்தால் ஆனத் தொட்டிலில் செல்லமாய் உறங்குவதாகப் பாடப்பட்டுள்ளது.

Question 4.

தாலாட்டுப் பாடலில் பாண்டிய நாட்டினைப் பற்றிக் கூறுவது யாது?

Answer:

பாண்டிய நாடு குளம் வெட்டி, அணை கட்டிக் குடிமக்களின் பசியைப் போக்கும் எனக் கூறுகிறது.

நூல் வெளி

தாலாட்டு வாய்மொழி இலக்கியங்களுள் ஒன்று. தால் என்பதற்கு நாக்கு என்று பொருள். நாவை அசைத்துப் பாடுவதால் தாலாட்டு (தால்+ஆட்டு என்று பெயர் பெற்றது. குழந்தையின் அழகையை நிறுத்தவும் தூங்க வைக்கவும் இனிய இசையுடன் பாடும் பாடல் தாலாட்டு.